



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXVI ]

TUESDAY, JANUARY 28, 2025 / MAGHA 8, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ.

નંબર-પીઓએલ/વશી/૬૪૨/૨૦૨૪-ગુજરાત પ્રાણી કલ્યાણ બોર્ડ, ગાંધીનગરના પત્ર ક્રમાંક:ગુ.પ્રા.ક.બો./પ્રશા E-Sarkar:-૧૦૭(૮૫)/૨૭૬૪-૨૮૬૪/૨૦૨૪, તા.૨૩/૦૭/૨૦૨૪થી ઉદર પકડવાની જાળ (ગલુટ્રેપ) જેને ગલુ-બોર્ડ અથવા સ્ટીકી તરીકે પણ ઓળખવામાં આવે છે તે બિન-ઘાતક અથવા પ્રતિબંધિત છે, જેનો ઉપયોગ મોટાભાગે ઉદરોને પકડવા માટે થાય છે. જ્યારે ઉદર ગલુટ્રેપ વાળી સપાટી પર ચાલે છે અથવા ઉતરે છે ત્યારે ગુંદરની જાળમાં પકડાયા પછી પોતાની રીતે મુક્ત કરવામાં અસમર્થ છે, જેના પરીણામે ડીહાઈડ્રેશન, ભુખમરો અને ગુંગળામણના કારણે આખરે પીડાદાયક મૃત્યુ પામે છે. નામ ગુજરાત હાઈકોર્ટમાં થયેલ Writ Petition (PIL) 28/2024 સંદર્ભે તા.૧૮/૦૫/૨૦૨૪ના ઓરલ ઓર્ડરથી પ્રાણી કુરતા નિવારણ અધિનિયમની જોગવાઈઓની ચુસ્તપણે અમલવારી કરવા સૂચના આપવામાં આવેલ છે. તેમજ પ્રાણી કુરતા નિવારણ અધિનિયમ-૧૯૬૦ની કલમ-૧૧ મુજબ કોઈપણ પ્રાણીની બિનજરૂરી પીડા, વેદના ન આપવા અંગે જોગવાઈ થયેલ છે. જે અન્વયે પોલીસ અધિક્ષકશ્રીની કચેરી, મહેસાણાના પત્ર નં. લઈબ/૪ ૧૪/જાહેરનામું/૬૦૮૩/૨૦૨૪ તા.૦૮/૧૨/૨૦૨૪ થી મહેસાણા જિલ્લામાં ઉદર પકડવાની જાળ (ગલુટ્રેપ)ના ઉત્પાદન, વેચાણ તથા ઉપયોગ પર પ્રતિબંધ ફરમાવતુ જાહેરનામું પ્રસિધ્ધ કરવા બાબતે દરખાસ્ત કરેલ છે. જે વ્યાજબી જણાય છે.

વાસ્તે, હું જસવંત કે. જેગોડા, (જી.એ.એસ.), અધિક જિલ્લા મેજિસ્ટ્રેટ, મહેસાણા, ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ મને મળેલ સત્તાની રૂએ મહેસાણા જિલ્લાની હદ વિસ્તારમાં ઉદર પકડવાની જાળ (ગલુટ્રેપ)ના ઉત્પાદન, વેચાણ / તથા ઉપયોગ પર પ્રતિબંધ મુકવા આદેશ કરું છું.

સદરહુ હુકમ તા.૧૦/૧૨/૨૦૨૪ થી તા.૦૭/૦૨/૨૦૨૫ સુધી (બંને દિવસો સહિત) અમલમાં રહેશે.

શિક્ષા

આ હુકમના કોઈ પણ ખંડનો ભંગ અગર ઉલ્લંઘન કરનાર અથવા તેમ કરવામાં મદદગારી કરનાર શખ્સ ભારતીય ન્યાય સંહિતા-૨૦૨૩ ની કલમ-૨૨૩ હેઠળ શિક્ષાને પાત્ર થશે.

આ હુકમ અન્વયે મહેસાણા જિલ્લામાં પોલીસ ખાતામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવતા તમામ અધિકારીઓને આ હુકમનો ભંગ કરનાર ઇસમો સામે ભારતીય ન્યાય સંહિતા-૨૦૨૩ ની કલમ-૨૨૩ હેઠળ ગુનો દાખલ કરવા માટે અધિકૃત કરૂં છું.

આજ તા.૦૮/૧૨/૨૦૨૪ ના રોજ મારી સહી તથા કચેરીની મહોર લગાડી બહાર પાડવામાં આવ્યો.

જસવંત કે. જેગોડા,  
અધિક જિલ્લા મેજિસ્ટ્રેટ  
મહેસાણા

-----

